

रानी दुर्गावती विश्वविद्यालय, जबलपुर

परीक्षा केन्द्रों में कड़ाई से होगा सोशल डिस्टेंसिंग का पालन

प्रमुख सचिव उच्च शिक्षा द्वारा आयोजित वीडियो कांफ्रेंसिंग में रादुविवि की तैयारियों पर जताई संतुष्टि

जबलपुर 28 मई। विश्वविद्यालयों की आगामी स्नातक एवं स्नातकोत्तर परीक्षाओं के दौरान परीक्षा केन्द्रों पर सोशल डिस्टेंसिंग की सावधानियों का कड़ाई से पालन किया जाना अनिवार्य है। उक्त निर्देश गुरुवार को प्रमुख सचिव उच्च शिक्षा मंत्र शासन द्वारा विश्वविद्यालयों के कुलपतियों के साथ आयोजित वीडियो कांफ्रेंसिंग के दौरान व्यक्त किए। इसमें रानी दुर्गावती विश्वविद्यालय कुलपति प्रो. कपिल देव मिश्र द्वारा परीक्षा संचालन को लेकर की जा रही तैयारियों की जानकारी दी गई, जिस पर प्रमुख सचिव उच्च शिक्षा विभाग द्वारा संतुष्टि जाहिर की गई।

वीडियो कांफ्रेंसिंग के माध्यम से माननीय कुलपति प्रो. कपिल देव मिश्र ने बताया कि रानी दुर्गावती विश्वविद्यालय द्वारा महामहिम राज्यपाल एवं कुलाधिपति श्री लालजी टंडन के आदेशानुसार एवं उच्च शिक्षा विभाग मंत्र शासन के निर्देशानुसार स्नातक एवं स्नातकोत्तर परीक्षाओं की तैयारियां प्रारंभ कर दी गई हैं। उच्च शिक्षा विभाग के निर्देशों का पालन करते हुए कोरोना महामारी से उत्पन्न परिस्थितियों के अनुसार छात्रहित में रादुविवि द्वारा अधिक से अधिक परीक्षा केन्द्र बनाए जायेंगे। जिन परीक्षार्थियों की विशेष परिस्थितियों के चलते परीक्षा नहीं हो पाती हैं ऐसे परीक्षार्थियों को दोबारा परीक्षा देने का मौका दिया जाएगा। वहीं सभी परीक्षा केन्द्रों में निर्धारित गाईड लाईन के अनुसार सेनेटाईजेशन से लेकर सोशल डिस्टेंसिंग इत्यादि का कड़ाई से पालन कराया जाएगा।

रादुविवि प्रबंधन संस्थान में 'आत्मनिर्भरता' आधारित वेबीनार आज

रादुविवि के विश्वविद्यालय प्रबंधन संस्थान द्वारा दिनांक 29 मई 2020 को एक वेबीनार का आयोजन किया जा रहा है। माननीय कुलपति प्रो. कपिल देव मिश्र की अध्यक्षता में 'आत्मनिर्भरता: अवधारणा एवं साध्यता' विषय पर आधारित वेबीनार में जिसमें बड़ी संख्या में राष्ट्रीय स्तर के विद्वानों, अर्थशास्त्रियों एवं प्रबंधकों द्वारा प्रेरक जानकारियां उपलब्ध कराई जायेंगी।

राष्ट्रीय वेबीनार संयोजक एवं विवि एमबीए विभागाध्यक्ष प्रो. शैलेश चौबे ने बताया कि आत्मनिर्भरता आधारित इस वेबीनार में माननीय कुलपति प्रो. कपिल देव मिश्र की प्रेरणा से एक अभिनव प्रयोग किया जा रहा है। वेबीनार में प्रतिभागियों द्वारा पंजीयन उपरांत प्रधानमंत्री राहत कोष में ₹.101 दान करने पर ई प्रमाण पत्र प्रदान करने का निश्चय किया गया है। वेबीनार में पंजीयन निःशुल्क है तथा प्रधानमंत्री राष्ट्रीय कोष में दान स्वैच्छिक है, विगत 3 दिनों में ही बड़ी संख्या में 6 राज्यों के प्रतिभागियों द्वारा पंजीयन की जानकारी प्राप्त हुई है जिसमें 132 से ज्यादा पंजीयन 70 से ज्यादा दानदाता आगे आए हैं साथ ही 75 से अधिक विद्वानों द्वारा ऑनलाइन इस अभिनव प्रयोग की प्रशंसा की जा रही है।

ये विद्वान होंगे शामिल—

इस वेबीनार में बी.आर. अंबेडकर विश्वविद्यालय, आगरा के कुलपति प्रो. अशोक मित्तल, प्रख्यात अर्थशास्त्री प्रो. गणेश कावडिया, उदयपुर, प्रो. प्रहलाद कुमार, प्रयागराज, प्रो. एस. के. शुक्ला ग्वालियर, मद्रा आर्थिक परिषद के अध्यक्ष प्रो. कन्हैया आहूजा, इंदौर, प्रो. एन.पी. पाठक, रीवा, प्रो. अविनाश बाजपेई, कुलसचिव, माखनलाल चतुर्वेदी राष्ट्रीय पत्रकारिता विवि, भोपाल एवं प्रो. सुनील पाहवा, जीएस कॉलेज, जबलपुर मुख्य वक्ता होंगे।